

सन २०१३-१४ च्या खरीप हंगामात ५०
पैशांपेक्षा कमी पैसेवारी असलेल्या गावातील
विद्यार्थ्यांचे परीक्षा शुल्क माफ करण्याबाबत.

महाराष्ट्र शासन
उच्च व तंत्र शिक्षण विभाग
शासन परिपत्रक क्रमांक: शुल्क-५२१४/प्र.क्र.९७/१४/मशि-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: २१ जून, २०१४.

वाचा :-

- १) शासन निर्णय शालेय शिक्षण व क्रीडा विभाग, क्रमांक : एफईडी-१५९२/१२०२/(११३२)/साशि-५, दिनांक १८.१०.१९९३.
- २) शासन निर्णय, महसूल व वन विभाग क्र.एससीवाय-२०१४/प्र.क्र.२/म-७, दिनांक ३०.४.२०१४.

शासन परिपत्रक :-

उपरोक्त संदर्भ क्र.१ येथील शासन निर्णयान्वये ज्या गावांची अंतिम पैसेवारी ५० पैशांपेक्षा कमी आहे, अशा टंचाईग्रस्त भागातील विद्यार्थ्यांना परीक्षा फी माफीची योजना लागू केली आहे. यामध्ये अकृषी विद्यापीठांकडून घेण्यात येणाऱ्या परीक्षांचा समावेश आहे. आता उपरोक्त संदर्भ क्र.२ येथील शासन निर्णयान्वये महसूल व वन विभागाने राज्यातील २०१३-१४ च्या खरीप हंगामात जिल्हाधिकारी यांनी ५० पैशांपेक्षा कमी पैसेवारी घोषित केलेल्या, १०५८० गावांमध्ये टंचाईग्रस्त परिस्थिती जाहीर करण्यात आली आहे. सदर शासन निर्णयान्वये टंचाईग्रस्त परिस्थितीवर उपाययोजना करण्यासाठी केलेल्या उपाययोजनांमध्ये परीक्षा शुल्क माफ करण्याचे जाहीर केले आहे. यास्तव सदर १०५८० गावांमधील विद्यार्थ्यांचे परीक्षा शुल्क माफीसंबंधी तात्काळ कार्यवाही करण्यात यावी. यासाठी आवश्यक असल्यास निधीची तरतूद करण्यासाठी संचालक, उच्च शिक्षण, महाराष्ट्र राज्य, पुणे यांनी तातडीने प्रस्ताव सादर करावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२११४४७०७९६०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उर्मिला जोशी)

कार्यासन अधिकारी, महाराष्ट्र शासन

प्रत,

१. सर्व जिल्हाधिकारी,

२. संचालक, उच्च शिक्षण, महाराष्ट्र राज्य, पुणे,
३. सर्व सहसंचालक, उच्च शिक्षण,
४. प्रधान सचिव (उच्च व तंत्र शिक्षण) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई,
५. सह सचिव (मशि) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई,
६. उप सचिव (म-७), महसूल व वन विभाग, मंत्रालय, मुंबई,
७. कार्यासन अधिकारी (मशि-३), उच्च व तंत्र शिक्षण विभाग, मंत्रालय, मुंबई,
८. निवडनस्ती (मशि-२).